

24-05-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మేము ఈశ్వరీయ పరివారమునకు చెందినవారము. మేము గుప్తముగా

మా దైవీ రాజధానిని స్థాపన చేస్తున్నామనే ఆత్మిక నశాలో ఉండాలి”

ప్రశ్న:- పిల్లలలో ఏ అభ్యాసము పక్కాగా ఉంటే రోజంతా సంతోషముగా ఉంటారు ?

సమా:- ఒకవేళ ఉదయమే లేచి విచార సాగర మథనము చేసే అభ్యాసము ఉంటే, రోజంతా అపారమైన సంతోషముంటుంది. పిల్లలూ, అమృతవేళ లేచి మీ తండ్రితో మధురాతి మధురంగా మాట్లాడండి అని బాబా శ్రీమతము. మేమిప్పుడు ఏ పరివారానికి చెందినవారము, మా కర్తవ్యమేమిటి అని ఆలోచించండి. మేము ఈ ఈశ్వరీయ పరివారానికి చెందినవారము. మేము మా నుతన రాజధానిని స్థాపన చేస్తున్నామని బుద్ధిలో ఉంటే రోజంతా సంతోషము స్థిరంగా ఉంటుంది.

ఓంశాంతి. ఇది ఆత్మిక పరివారమని, అవన్నీ దేహ సంబంధమైన పరివారములని పిల్లలకు తెలుసు. ఇది ఆత్మిక పరివారము. ఆత్మిక తండ్రి యొక్క ఆత్మిక పరివారము. లౌకిక ఇంటిలో తల్లిదండ్రులు, పిల్లలు ఉంటారు. అది హద్దులోని పరివారము. మీలప్పుడు బేహద్ పరివారానికి చెందినవారు. మీరే తల్లి-తండ్రి..... అని పిల్లలు గానము కూడా చేస్తారు అనగా పరివారమైనట్లే కదా. రచయిత యొక్క రచన అయ్యారు. నిజానికి పిల్లలు వారి రచనే, కానీ వారిని గూర్చి తెలియదు. ఇది తప్పకుండా బేహద్ తండ్రి పరివారమని ఇప్పుడు పిల్లలైన మీరు తెలుసుకున్నారు. ఇది ఈశ్వరీయ విశ్వ విద్యాలయము. వినాశకాలేప్రీతి బుద్ధి విజయంతి అని దీని కొరకే గాయనముంది. ఇలాంటి పరివారము గీతలో ఎప్పుడూ గాయనము చేయబడలేదు. మీరు ఈశ్వరీయ పరివారమువారు గుప్తముగా దైవ రాజధానిని స్థాపన చేస్తున్నారని ఎవ్వరికీ తెలియదు. మీకు నశా ఉంది. ఎవరెవరు తండ్రిని పృతి చేస్తారో, వారికి నశా ఉంటుంది. దేహభిమానములోకి వచ్చుట వలన ఆ నశా దిగిపోతుంది. ఇది ఈశ్వరీయ పరివారము. మేము ఇంటికి వెళ్లాలి. మరలా దైవ రాజధానిలోకి వస్తాము. అక్కడ దైవ పరివారముంటుంది. అది ఆసురీ పరివారము. ఇది మీ ఈశ్వరీయ పరివారము. ఆత్మిక బాప్ దాదాగారి పిల్లలు నోదరీ-నోదరులు. ఇది ఆత్మిక ప్రవృత్తి మార్గము. సత్త్వయుగములో ఈశ్వరీయ పరివారమని చెప్పరు. అక్కడ దైవ పరివారముంటుంది. ఈ ఈశ్వరీయ పరివారము చాలా జబర్దస్త్(శక్తిశాలి) అయినది. ఇప్పుడు ఈశ్వరీయ పరివారమైన మనము దైవ రాజ్యాన్ని స్థాపన చేస్తున్నామని మీకు తెలుసు. ఇలా మీతో మీరు మాట్లాడుకుంటూ విచార సాగర మథనము చేయాలి. ఉదయమే లేచి పృతిలో కూర్చుంటే విచార సాగర మథనము చేసే అలవాటైపోతుంది. ఉమంగములోకి వస్తూ ఉంటారు. ఎప్పుడు మిగిలిన మనుష్యులందరూ నిద్రిస్తూ ఉంటారో, ఆ సమయములో మీరు మేల్కొంటారు. మీరు ఉదయము ఉదయమే లేచి ఇలాంటి ఆలోచనలు చేయాలి, అప్పుడు ఎంత సంతోషముంటుందో చూడండి ఏ శ్రీమతము లభించినా, దానిని అనుసరించాలి తర్వాత మీకు చాలా ఖుషీ ఉంటుంది. ఈశ్వరీయ పరివార పృతి వస్తుంది. ఆసురీ పరివారము నుండి మనస్సు తొలగిపోతుంది. కొత్త ఇల్లు ఎప్పుడు పూర్తిగా తయారైపోతుందో అప్పుడు పాతదాని పై ఆసక్తి తొలగిపోతుంది. ఎంతవరకు కొత్తది తయారు కాదో, అంతవరకు ఏదో ఒక మరమ్మత్తు మొదలైనవి చేస్తూనే ఉంటారు. కొత్తది తయారైన తర్వాత మనస్సు తొలగిపోతుంది. ఈ పాత ప్రపంచము కూడా అలాగే.

ఇది పాత ఇల్లు. మనము కొత్త ఇంటికి వెళ్తాము, తర్వాత కొత్త శరీరము తీసుకుంటామని ఇప్పుడు మీకు తెలుసు. ఈ దేహము కూడా పాతదే. ఇప్పుడు మీరు భవిష్య 21 జన్మలకు రాజ్య భాగ్యాన్ని తీసుకుంటున్నారు. ఇక్కడ రాజ్యము చేయరు. ఇక్కడ స్థాపన అవుతుంది. ఈ విషయాలు కేవలము మీకు మాత్రమే తెలుసు. ఇదే గీత, రాజయోగము కదా. దీనినే సహజ రాజయోగమని అంటారు. అనేకసార్లు మీరు

ఈ రాజయోగ అభ్యాసము ద్వారా దైవ రాజ్య స్థాపన చేశారు. అక్కడ ఈ విషయాలు గుర్తుండవు. ఒకవేళ అక్కడ ఆ విషయాలు గుర్తుంటే ఆ సుఖాన్ని అనుభవించలేరు. చింత మొదలౌతుంది. ఈ సమయములో మీకు గుప్త నశా ఉంది. ఇది ఉన్నతాతి ఉన్నతమైన తండ్రి పరివారము. దీనినే ఈశ్వరీయ గుప్త ష్యామిలీ విధానమని అంటారు. ఈశ్వరీయ విశ్వవిద్యాలయమని, ఈశ్వరీయ యజ్ఞమని కూడా అంటారు. ఇది పరివారము, మనము చాలా ప్రియముగా తయారవ్వాలి. భవిష్యత్తులో మీరు చాలా లవ్ లీగా అవుతారు. మీరు రూప-బసంతలు(జ్ఞాన-యోగులు). ఆత్మ రూప్ కూడా అయ్యింది, బసంత కూడా అయ్యింది. ఇంత చిన్న ఆత్మ అవినాశి పాత్రను అభినయిస్తుంది. ఈ సమయములో మీరు రూప-బసంతలుగా(జ్ఞానులు, యోగులుగా) అయ్యారు. తండ్రి జ్ఞానసాగరులు. ఎప్పుడు ఈ శరీరములో వస్తారో, అప్పుడు జ్ఞానాన్ని తప్పక ఇస్తారు. వారు జ్ఞాన వర్షమును తప్పక కురిపిస్తారని మీకు తెలుసు. ఒక్కొక్క రత్నము లక్షల రూపాయల విలువైనది. ఇప్పుడు ఆత్మలైన మీకు తండ్రి పరిచయము లభించింది. తండ్రి పృథినిష్ఠించారు. ఈ 84 జన్మల చక్రము ఎలా తిరుగుతుందో మీ బుద్ధిలో ఉంది కనుక మీ పేరే స్వదర్శన చక్రధారులు. విష్ణువు లేక లక్ష్మీనారాయణులు స్వదర్శన చక్రధారులు కాదు. వారిలో ఈ జ్ఞానముండదు. సృష్టి చక్రము ఎలా తిరుగుతుందో ఆ జ్ఞానము ఇప్పుడు ఆత్మకు లభిస్తుంది. భలే త్రిమూర్తి అని చెప్పినప్పుడు కూడా శివుని చూపరు. త్రిమూర్తి చిత్రాలను చాలా చూసి ఉంటారు. అందులో కూడా చాలా చిత్రాలలో బ్రహ్మకు గడ్డము, మీసాలు మొదలైనవి చూపిస్తారు. కానీ సూక్ష్మ వతనములో గడ్డాలు, మీసాలు కేవలం బ్రహ్మకే చూపుతారు. ప్రజాపిత అయితే ఇక్కడ ఉన్నారు కదా. ఇతడు చాలా పురాతనమైనవాడు. ఇతడు గ్రేట్ గ్రేట్ గ్రాండ్ ఫాదర్. ఇది ప్రజాపిత బ్రహ్మ వంశావళి. తండ్రి బ్రహ్మ ద్వారా సృష్టిని రచిస్తారు కనుక బ్రహ్మ పెద్దవాడు అయ్యాడు కదా. అందుకే వృద్ధునిగానే చూపుతారు. ఇతడు 84 జన్మల చక్రాన్ని తిరిగి వచ్చాడు. ఇప్పుడు మీరు ఈ విషయాలను అర్థము చేసుకున్నారు. అందరూ తండ్రి సంతానమేనని కూడా తెలుసుకున్నారు. ఆత్మలకు తండ్రి పరిచయాన్ని ఇవ్వాలి. ఇప్పుడు భారతదేశానికి చాలా గొప్ప కళ్యాణము జరుగుతోంది. ఆత్మలందరూ పవిత్రమై ముక్తిధామానికి వెళ్ళిపోతాయి. మీరు భారతదేశ సేవలోనే ఉన్నారు. పూర్తి ప్రపంచానికి ముఖ్యముగా భారతదేశానికి సేవ చేస్తారు. ఈ విషయాలను అర్థము చేసుకునేవారు ఇప్పుడు మీరు కొద్దిమందే ఉన్నారు. మన్మథాభవ అని సంక్షిప్తముగా తెలియజేయబడుతుంది. ఏమి ఉన్నదో దానిని దైవ రాజ్య స్థాపనలో వినియోగించండి అని విడిగా కూడా తెలియజేయబడుతుంది. బాపూజీ గాంధీ ఏమి చేసేవారు! అతడు కూడా రామరాజ్యాన్ని కోరుకునేవాడు. ఇది ఎంతో అద్భుతమైన ఆట కదా. ఇప్పుడు మీరు సాక్షిగా ఉంటూ ఆటను చూస్తారు. ఎక్కడి విషయాలను ఎక్కడికి తీసుకెళ్తారో చూసి మీకు నవ్వు వస్తుంది.

శ్రామానుసారము ప్రపంచ పరిస్థితి చాలా పాడైపోయింది, మళ్ళీ తండ్రి వచ్చి సద్గతినిస్తారని తండ్రి తెలియజేస్తున్నారు. పిల్లలైన మీకు నశా పెరిగింది. మీరు పూర్తి విశ్వమంతటికి నిరాకార బాపూజి. ఈ బ్రహ్మ కూడా ఎవరి సంతానము? శివబాబా సంతానము. వారు ఎవరి సంతానము? శివబాబా మా సంతానమని ఈ మాతలు చెప్తారు. ఇది శివబాబా చమత్కారము. ధ్యానము, సాక్షాత్కారాలలో అయితే మాయ ప్రవేశత చాలా ఉంటుంది. మాలో శివబాబా వస్తారు, శివబాబా ఇలా చెప్తారని కొందరు చెప్తారు. ఇదంతా భూత ప్రవేశత. పిల్లలైన మీరు హెచ్చరికగా ఉండాలి. ఈ భూతాల రోగము ఎలాంటిదంటే రెండు ప్రపంచాల నుండి దూరము చేసేస్తుంది. మాకు సాక్షాత్కారము జరగాలి అను సంకల్పము కూడా ఎప్పుడూ రాకూడదు. ఇవన్నీ భక్తికి సంబంధించిన ఆలోచనలు. జ్ఞాన మార్గాన్ని బాగా అర్థము చేసుకోవాలి. మాయ అనేక రకాలుగా మోసం చేస్తుంది. సాక్షాత్కారాలు మొదలైనవాటి వలన ఏమీ లాభము లేదు. బాబా చెప్తారు - ఇతని ద్వారా నిశ్చితార్థము చేయిస్తాను. మీరు ఏ దేహధారిని స్మృతి చేయకూడదని తండ్రి ఆజ్ఞాపిస్తున్నారు. మీరు స్వయాన్ని

ఆత్మగా భావించి తండ్రిని పృతి చేయాలి. మీ కళ్యాణము కొరకు తండ్రిని పృతి చేయాలి. ఇది బాగా అర్థము చేసుకోవాల్సిన విషయము. బాబాకు ఎలాంటి సమాచారమైనా వ్రాయవచ్చు. అనంతమైన తండ్రికి జాబు ద్వారా తన క్షేమ-సమాచారాలు వ్రాయాలనే తెలివి కూడా కొంతమంది పిల్లలకు ఉండదు. లౌకిక తండ్రికి జాబు వ్రాయకుంటే, నెమ్మదే ఉండదు. ఇతడు కూడా అనంతమైన తండ్రి. మాసము, ఒకటిన్నర మాసము జాబు రాకుంటే వీరిని బహుశా మాయ తినేసి ఉంటుంది కనుకనే ఇలాంటి పారలౌకిక తండ్రికి జాబు వ్రాయలేదని భావిస్తారు. బాబా, మేము సదా నారాయణుని నశాలో ఉన్నాము, మీరు ఇచ్చినటువంటి యుక్తులలోనే మేము తత్వరలై ఉన్నామని అయినా వ్రాయాలి. అప్పుడు ఆరోగ్యముగా ఉన్నారని బాబా భావిస్తారు. జాబు వ్రాయకుంటే అనారోగ్యంగా ఉన్నారని భావిస్తారు. పృతే చేయరు. లేనట్లైతే బాబా మేము ఈ సర్వీసు చేశాము, వీరికి అర్థము చేయించాము, వీరి బుద్ధిలో పూర్తిగా కూర్చోలేదు అని బాబాకు సమాచారము తెలియజేయాలి. అప్పుడు వారికి ఈ విధముగా అర్థము చేయించండి అని కూడా బాబా మీకు వివరిస్తారు.

పిల్లలు పాట విన్నారు. ఎవరు పాటను తయారుచేశారో, వారికి ఈ పాటకు అర్థము తెలియదు. అవన్నీ భక్తిమార్గములోనివి. ఏమి అంటున్నారో దానిని అర్థము చేసుకొని ఉండరు. ముఖ్యమైన విషయము - తండ్రి గురించే తెలియదు. తండ్రిని తెలుసుకొనుట వలన భారతదేశము సద్గతిని పొందుతుంది. తండ్రిని తెలుసుకోని కారణముగా భారతదేశము పూర్తి దుర్గతిని పొందుతుంది. ఇప్పుడు తండ్రి పిల్లలైన మీకు అర్థము చేయిస్తున్నారు - నేను మిమ్ములను సద్గతికి తీసుకెళ్తాను. మిగిలిన వారందరినీ ముక్తికి తీసుకెళ్తాను. భారతదేశము జీవన్ముక్తిలో ఉన్నప్పుడు మిగిలినవారంతా ముక్తిలో ఉంటారు. ఈ పరివర్తన తండ్రి తప్ప వేరెవ్వరూ చేయలేరు. సర్వుల సద్గతిదాత ఒక్క తండ్రి మాత్రమే. సర్వుల సద్గతి కల్ప-కల్పము తప్పక సంగమ యుగములోనే జరుగుతుంది.

ఆత్మలమైన మన ఆత్మిక తండ్రి ఒక్కరేనని మీకు తెలుసు. వారిని ఆత్మయే పృతి చేస్తుంది. భక్తిమార్గములో మీకు ఇరువురు తండ్రులున్నారు. సత్సయుగములో ఒకే తండ్రి ఉంటాడు. సంగమ యుగములో ముగ్గురు తండ్రులున్నారు. ప్రజాపిత బ్రహ్మ కూడా తండ్రియే కదా. శివుడు కూడా తండ్రి. వారు సర్వాత్మల తండ్రి వారి నుండే వారసత్వాన్ని తీసుకోవాలి. వారిని పృతి చేయడం ద్వారానే వికర్మలు వినాశనమౌతాయి. బ్రహ్మను పృతి చేయుట ద్వారా వికర్మలు వినాశనము కావు. కనుక శివబాబానే పృతి చేయాలి. మనము వారి సంతానముగా అయ్యాము. ఇది ఆత్మిక తండ్రి ఆత్మిక పిల్లలకిచ్చే సత్స-సత్సమైన రియల్ జ్ఞానము. మిగిలిన వారంతా దేహాభిమానులు. దేహాభిమానులైన పతిత మనుష్యులు ఏ కర్తవ్యాన్ని చేసినా, అది పతితముగానే చేస్తారు. దాన-పుణ్యాలు మొదలైనవి చేస్తారు. అవన్నీ పతితులుగానే చేస్తాయి. రావణరాజ్యంలో ఇలాగే జరుగుతుంది. ఇప్పుడు తండ్రి వచ్చి ఆర్డినెన్స్ జారీ చేస్తారు. బాబా చెప్తున్నారు - పిల్లలారా, పాచ్చలికగా ఉండండి. వికారాలలోకి వెళ్ళరాదు. కామము పై విజయము పొందాలి. తుఫానులు మొదలైనవి చాలా వస్తాయి. ఇందులో అలసిపోరాదు. అజ్ఞాన కాలములో కూడా వచ్చి ఉండని మాయా వికల్పాలు ఇప్పుడు వస్తాయి. పిల్లలు చెప్తారు - భక్తిమార్గములో చాలా సంతోషముంటుంది. ఇప్పుడు మిమ్ములను పృతి చేయాలని అనుకుంటాము కానీ చేయలేము, బిందువు పృతి రాదు, పెద్ద వస్తువు అయితే పృతి చేయగలమని అంటారు.

తండ్రి చెప్తారు - మీరు శివబాబా అంటూ పృతి చేయండి. ఈ పాత ప్రపంచాన్ని మర్చిపోండి. మీరు శాంతిధామములో నన్ను పృతి చేయండి. కేవలం శాంతిధామాన్నే పృతి చేయరాదు, తండ్రి పృతి ద్వారానే వికర్మలు వినాశనమౌతాయి. ఆత్మకు మధురమైన తండ్రి పై ప్రేమ ఉండాలి. అర్ధకల్పపు ప్రేమికుడు. అర్ధకల్పము మిమ్ములను మర్చిపోయానని ఆత్మ చెప్తుంది. బ్రాహ్మణీలు చాలా పాచ్చలికతో నిశ్చయబుద్ధి గలవారినే ఇక్కడకు

తీసుకు రావాలి. ఒకవేళ ఇక్కడకు వచ్చి వెళ్ళి ఎవరైనా మళ్ళీ పతితులైతే బ్రాహ్మణికి శిక్ష లభిస్తుంది. కనుక బ్రాహ్మణి పై చాలా బాధ్యత ఉంది. బాబా ఈ రథాన్ని తీసుకొని ఉన్నారు. ఇతడు అన్ని విషయాలలో అనుభవీ. ఇక్కడ మురికి మాట్ లేదు. పరస్పరములో నవ్వుకోవడం, ఆడుకోవటం, మాట్లాడటం దీనికేమీ అడ్డు లేదు. కానీ కొద్దిగానైనా, ఏ ఆత్మ పైన అయినా, ప్రేమ ఉంచుకుంటే మరలా అది చాలా వృద్ధి చెందుతూ పోతుంది. వారి స్మృతి వస్తూ ఉంటుంది. కనుక దీని నుండి కూడా అతీతముగా వెళ్ళాలి.

ఇప్పుడు మీరు ఇంటిలో కూర్చున్నారా లేక సత్యయుగములో కూర్చున్నారా?(ఇంటిలో) తండ్రి పిల్లలను ఇంటిలో చదివిస్తారు. ఇది మీ అందరి ఇల్లు. బయటికి వెళ్లినప్పుడు ఇలా అనరు. ఇక్కడ చాలా మంచి నశా ఉంటుంది. దేహ-అభిమానాన్ని వదలాలి. అత్తాభిమానులుగా అయితే జాతి, మతాల భేదమంతా తొలగిపోతుంది. పాత ప్రపంచము తమోప్రధానముగా ఉంది. వారిలో భేద భావము ఇంకా పెరుగుతూ పోతుంది. మొదట బ్రిటీష్ ప్రభుత్వమున్న సమయములో భాషల గొడవలు లేవు. కావు. ఇప్పుడు రోజురోజుకు గొడవలు చాలా పెరుగుతూ వెళ్తాయి. మరలా సత్యయుగములో ఒకే భాష ఉంటుంది. ఎలాంటి భేద భావములు ఉండవు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

- 1) ఏ దేహధారుల స్మృతి రాకూడదు. దీని కొరకు ఎవ్వరినీ ప్రేమించరాదు. ఇతడి నుండి కూడా అతీతముగా వెళ్ళాలి. చాలా హెచ్చరికగా ఉండాలి. మాయా వికల్పాలను చూసి గాభరా పడరాదు. విజయులుగా అవ్వాలి.
- 2) ధ్యానము, సాక్షాత్కారాలలో మాయ ప్రవేశత చాలా ఉంటుంది. ఈ భూత ప్రవేశత నుండి స్వయాన్ని రక్షించుకోవాలి. తండ్రికి మీ సత్య సత్యమైన సమాచారమును ఇవ్వాలి.

వరదానము:- “స్మృతి మరియు సేవలనే డబల్ లాక్ ద్వారా సదా సురక్షితంగా,

సదా సంతోషంగా, సదా సంతృప్త భవ ”

పూర్తి రోజంతా సంకల్పాలు, మాటలు, కర్మలు తండ్రి స్మృతిలో, సేవలో లగ్నమై ఉండాలి. ప్రతి సంకల్పంలో తండ్రి స్మృతి ఉండాలి, మాటల ద్వారా తండ్రి ఇచ్చిన ఖజానాను ఇతరులకు ఇవ్వండి, కర్మల ద్వారా తండ్రి చరిత్రను నిరూపించండి. ఇటువంటి స్మృతి మరియు సేవలో బిజీగా ఉన్నారంటే డబల్ లాక్ వేయబడ్తుంది. కనుక మాయ ఎప్పుడూ ప్రవేశించలేదు. ఎవరైతే ఈ స్మృతి ద్వారా పక్కా లాక్(బిగాన్ని) వేస్తారో, వారు సదా సురక్షితంగా, సదా సంతోషంగా, సదా సంతృప్తంగా ఉంటారు.

నోట్:- “ బాబా ” శబ్దమనే డ్రైమండ్ తాళం చెవి ఉంటే అన్ని ఖజానాల

అనుభూతి జరుగుతూ ఉంటుంది ”